

اشارات

گرہ بھنور کی کھلے تو کیوں کر

خرم مراد

ملک کی کشتی جس انتہائی خطرناک بھنور میں پھنسی ہوئی ہے، اس سے نکلے تو کیوں کر؟ یہ سوال آج ہر در دمند دل کا سوال ہے۔

یہ بات کہ ہمیں اپنی قومی زندگی کا سب سے عظیم بحران درپیش ہے، ہر شخص کی زبان پر ہے۔ یہ بحران کتنا خطرناک ہے، یہ بھی کسی دانا و بینا انسان سے پوشیدہ نہیں۔ اس بات میں کوئی مبالغہ نہیں ہے، جو (گذشتہ ماہ، انہی صفحات میں) کی گئی کہ ”بگاڑ اس انتہا کو پہنچ گیا ہے“ کہ ”ملک کا وجود خطرے میں ہے“ اور ”فوری اصلاح نہ ہوئی تو [وہ] بہت بڑی تباہی سے دوچار ہو سکتا ہے“۔ اس حقیقت سے انکار اور اعراض صرف وہی کر رہے ہیں جو ”سب اچھا ہے“ کی روپورث دینے اور لینے میں ہی اپنے اقتدار اور مفادات کی عافیت بخختے ہیں۔ یا جو شتر مرغ کی طرح اپنی فوری دلچسپیوں میں سر چھپا کر مطمئن ہیں کہ یہ طوفان گزر جائے گا، ڈوبیں گے تو دوسرے۔

لیکن اس بارے میں خاصاً اختلاف پایا جاتا ہے کہ اس بحران سے نکلنے کی صورت کیا ہو، اور کیا تدبیر اختیار کی جائیں جن سے اصل مرض کا ازالہ ہو جائے۔ ایک بحران سے اس طرح نہ نکلیں کہ دوسرے شدید تر بحران میں جلا ہو جائیں۔ ظاہر ہے کہ ایک دانا و بینا حکیم فوری طور پر تولیٰ تدبیر کی طرف توجہ دے گا جو بحران کی شدت کم کر سے، اور قوم کے مزاج، جسم (polity) اور آب و ہوا (پلٹر اور ماحول) میں اتنی اصلاح کر سے اور اتنا اعتدال پیدا کر سے کہ ایک طرف وہ جان بر ہو سکے، اور دوسری طرف اصل مرض کے علاج کی استعداد پیدا ہو۔ جس طرح ایک شدید بخار کے مریض کے علاج کے لیے سب سے پہلے اس کا بخار کم کرنے کا، پھر معدے کی اصلاح، قوت کی بحالی، اور آب و ہوا کی تبدیلی کا اہتمام کرے گا۔ لیکن فوری اور سیاسی تدبیر پر مشتمل ایک ۱۰۔ نکاتی لائچہ عمل (گذشتہ

ماہ انھی صفحات میں) پیش کیا جا چکا ہے۔ مکمل علاج تو اسی وقت ممکن ہے جب بنیادی مرض کا ازالہ کیا جائے، لیکن یہ تدبیر اس مستقل ازالے کے لیے بھی ناگزیر ہے۔ مثلاً، اصل مقاصد کے بارے میں یک سوئی، ان کے حصول کے لیے تمام دینی و سیاسی عناصر کا اتفاق واشتراک اور ایک باایمان اور باکردار قیادت۔۔۔ یہ ایسی ناگزیر ضرورتیں ہیں جن کے بغیر نہ فوری اصلاح ہو سکتی ہے، نہ بنیادی۔

بعض لوگ کہتے ہیں کہ یہ سیاسی تدبیر بے کار ہیں، ضرورت تو اخلاقی اور روحانی سدھار کی ہے۔ اس لیے سب چھوڑ چھاڑ کر اسی تغیری کام میں لگ جانا چاہیے۔ لیکن جہاں ایسی بحرانی کیفیت ہو، وہاں تغیری کام کے لیے ذہنی سکون اور ولولہ عمل کماں سے پیدا ہو سکتا ہے، اور بات سننے کی استعداد کماں سے آسکتی ہے۔ اس لیے یہ سیاسی تدبیر ناگزیر ہے۔ مگر یہ صحیح ہے کہ تغیری کام کے بغیر مرض کا مستقل علاج نہیں اور حکمت اور موعظہ حسنہ کے ساتھ ایمان و اخلاق کی تغیر کا کام ہر حال میں جاری رہنا چاہیے۔ آج ہمارا مددعاً انھی تدبیر کے بارے میں گفتگو کرنا ہے جو مرض کے اصل اسباب کے علاج کے لیے درکار ہیں۔

مرض کے اصل اسباب کیا ہیں، اس بارے میں بحث بحثت کی بولیاں بولی جا رہی ہیں۔

بعض لوگ کہتے ہیں کہ اصل مرض، جہالت ہے، تعلیم عام ہوگی تو حالت سدھر جائے گی۔ یقیناً تعلیم کے بغیر نہ دل سدھر سکتے ہیں نہ اخلاق، نہ کردار بن سکتا ہے نہ نظام۔ نہ دنیاوی و معاشی ترقی ہو سکتی ہے نہ آخرت ہاتھ آسکتی ہے۔ لیکن کون سی تعلیم؟ ان کی مراد ہوتی ہے وہی تعلیم جو ہمارے اسکولوں اور مدارس میں دی جا رہی ہے۔ بس عورت مرد سب پڑھے لکھے ہو جائیں، شرح خواندگی سو فی صد ہو جائے، کالجوں کا جال بچھ جائے، توقوم، فلاج کی راہ پالے گی! لیکن نہ شرح خواندگی میں یہ تاثیر ہے، نہ لارڈ میکالے کا بخشہ ہوا نظام تعلیم ایسا نہ کیا ہے جو ذرہ برابر بھی مطلوب تبدیلی پیدا کر سکے۔ بلکہ اس کے بر عکس، یہ تودہ تیزاب ہے جو سونے کا ہمالہ ہو تو اسے مٹی کا ڈھیر بنا دیتا ہے، جس کا حاصل فکر معاش کے سو اپنے نہیں۔ کیا ہم نہیں دیکھ رہے کہ جو افراد آج ہمارے تمام زوال اور بگاڑ کے اصل ذمہ دار ہیں۔۔۔ یہ جزل، سیاست دان، پیور و کریٹ، دانش ور، صحافی۔۔۔ یہ سب "تعلیم یافتہ" ہیں۔ آسفورڈ اور کیمبرج تک کی ڈگریاں ان کے پاس ہیں، اگرچہ گالیاں ساری جاہلوں کے حصہ میں آتی ہیں۔ ہمیں اس میں کوئی شبہ نہیں کہ جیسے جیسے یہ تعلیم پھیلتی جائے گی، مریض کی حالت بگوتی جائے گی۔

کچھ اور لوگ گفتگو کہتے ہیں کہ اصل مرض تو غریت ہے، اور معیار زندگی کی پستی ہے۔ دو وقت کی روئی ملنے لگے، معیار زندگی بلند ہو گا، لوگ خود بخود سدھر جائیں گے۔ یقیناً فاقہ کفر تک لے جاتا ہے،

اور غربت کا ازالہ ایمان کا بنیادی تقاضا ہے۔ مگر ہم یہ دیکھ رہے ہیں کہ جن لوگوں کے ہاتھوں ملک تباہ و بر باد ہو رہا ہے، ان میں سے ہر ایک امیر کبیر ہے، اس کے پاس سونے کی کئی کئی وادیاں ہیں، مگر اس کی بحوث برابر بڑھتی جا رہی ہے۔ معاشی فراحت سب کو فیض ہونا چاہیے۔ لیکن لوگوں میں معیار زندگی بلند کرنے کی ہوس اور دوڑ جتنی بڑھے گی، ہمیں تو یقین ہے اتنی ہی ہماری قومی بدحالی بڑھے گی، تفرقہ، انتشار اور خون ریزی میں بھی اسی تناسب سے اضافہ ہو گا۔

کچھ اور لوگوں کے نزدیک اصل سبب یہ ہے کہ ملک نیکنولوژی اور معاشی ترقی کے لحاظ سے پس ماندہ ہے۔ سائنس اور نیکنولوژی میں آگے بڑھیں گے، تجارت بڑھے گی، کارخانے لگیں گے، ملک کی حالت سدھ رجائے گی۔ بے شک میں اور نیکنولوژی میں ترقی ضرور ہونا چاہیے۔ لیکن ہم دیکھتے ہیں کہ جو ملک ترقی یافتہ ہیں، ان کی معاشی ترقی ان کے کردار اور استحکام کی مرحوم منت ہے، نہ کہ ترقی سے انھیں کردار و استحکام ملا ہے۔ پھر نیکنولوژی اور میں اور میں کی ترقی کے زہریلے پھلوں سے وہ خود شک ہیں۔ ایک ماہر معاشیات، کیونٹ دوست کما کرتے تھے کہ معاشی ترقی صرف برائے ترقی کبھی نہیں ہو سکتی، جب تک وہ کسی بالا تر تازہ بھی یا اخلاقی مقصد کی خاطر نہ ہو۔

نظام حکومت کی اصلاح کا مسئلہ تو بہت سے لوگ بکھرنا چاہتے ہیں۔ گویا یہ کوئی "کھل جاسم" کا جادوئی نہ ہے جس سے اصلاح کے خزانوں کے سارے دروازے کھل جائیں گے۔ کوئی کہتا ہے کہ صدارتی نظام ہو، کسی کی رائے میں فوج کا دستوری رول سارے مسائل حل کر دے گا، کسی کے نزدیک موجودہ سسٹم کی بقا ہی شاہکلید ہے۔ کوئی مطلق العنایی کا خواہاں ہے، کوئی فوری انتخاب چاہتا ہے، کوئی کہتا ہے کہ انتخاب ایک عرصے کے لیے ملتوی کر دو، ۵ سال میں۔ انتخاب ہو گئے مگر مریض کی حالت بگزرتی ہی گئی۔ ہم پوچھتے ہیں کہ ان میں سے کون سا نظام یہے جو نصف صدی کی مختصر زندگی میں ہم نے نہیں آزمایا؟ پاریساں نظام موجود ہے، صدارتی نظام بھی ظویل مدت کے لیے رہا ہے، مارشل لا بھی لگا رہا ہے، جمیوریت بھی رہی ہے، فرد واحد کی مطلق العنایی بھی رہی ہے، اواروں کی حکومت بھی رہی ہے، بنیادی جمیوریت بھی رہی ہے، اور بالواسطہ انتخابات بھی ہوئے ہیں، بالغ رائے دہی بھی رہی ہے اور بلا واسطہ انتخاب بھی، لمبے لمبے عرصوں کے لیے انتخابات موخر بھی رہے ہیں۔ مختب نمایندوں کے لیے دستوری شرائط عائد کرنے والے نے اپنی مطلق مرضی سے اپنے معیار کے مطابق نمایندوں کے منتخب کرنے کے وزرا اور ممبران بنائے، لیکن وہ کسی طرح بھی آج کے وزرا اور ممبران سے پہتر نہ تھے بلکہ وہی بیش تر چرے آج بھی حکمران ہیں یا حکمرانی کے امیدوار۔ پھر الیکشن کمیشن سے اس چیز کو نافذ کرنے کا مطالبہ تو ایک فعل عہد ہے جسے نہ مارشل لا نافذ کر سکا، نہ حکومت یا معاشرہ اسے نافذ کرنے کے لیے تیار ہے۔

یہ حلقہ ہمارے سامنے ہیں۔ اگر ہم آنکھیں بند کر کے، جانتے بوجھتے سراب کے پیچھے ہی دوڑتے رہیں گے تو آب حیات ہمیں کیسے ملے گا؟ پھر کیا آب حیات کے چشمہ کی یافت، اور اس تک پہنچنے کی آرزو اور جستجو ہی ہماری آج کی سب سے بڑی ضرورت نہیں؟ کیا اس کے بغیر یہ ممکن ہے کہ ہم بحران کے اندر ہیرے طوفانوں سے نکل کر استحکام و ترقی کی روشن چٹان پر لفڑ انداز ہو سکیں؟

مادی اسباب — سیاسی ہوں یا معاشی، سماجی، طبعی — نگاہوں کے سامنے ہوتے ہیں۔ حالات و حوادث انھی اسباب کی بنا پر پیدا ہوتے نظر آتے ہیں۔ فطرتاً آدمی کی فکر و نظر انھی اسباب میں لٹک کر رہ جاتی ہے۔ وہ انھی کو حالات و حوادث کے وقوع کی توجیہ کے لیے کافی سمجھتا ہے۔ یہ ہمیشہ سے ہوتا آیا ہے۔ مغربی تہذیب نے جس کی بنیاد ہی مادہ پرستی (materialism) پر ہے۔ ہر واقعہ اور حالات کی توجیہ صرف مادی اسباب سے کرنے کے فلسفے کو اپنی انتہائی حد تک پہنچا دیا ہے۔ اس نے ایک آنکھ بند کر لی ہے، اور وہ صرف دوسری آنکھ سے دیکھتی ہے۔ وہ ہر غیر مادی توجیہ سے انکاری ہے۔ یہ انکار اس کی پیشانی پر لکھا ہوا عیاں ہے۔

کسی بھی صورت حال کی اصلاح کے لیے اس کے پاس ایک ہی نسخہ ہے: مادی تہذیب و ذرائع کا نسخہ۔ کوئی اور تدبیر بھی کارگر ہو سکتی ہے، وہ اس سے بھی انکاری ہے۔ مسلمان، اسلام کا غالبہ کیوں چاہتے ہیں؟ اس لیے کہ پس ماندہ اور بدحال ہیں۔ اس کا علاج کیا ہے؟ خوش حالی اور معاشی ترقی۔ درستہ جبر و استبداد۔ چنانچہ اگر ہمارے بیش تر را نہما، صحافی اور دانش و رائٹھی اسباب اور علاجوں میں سرگردیں ہیں جو مادی ہیں، تو تعجب کی کوئی بات نہیں۔

بگر مادی اسباب کے پر دے کے پیچھے غیر مادی اسباب بھی ہیں۔ انسان کی نگاہ کے لیے ان تک پہنچنا ہمیشہ مشکل رہا ہے۔ اور آج مغرب کی وضع کر دہ دنیا میں (حقیقی دنیا میں نہیں) جو سائنس، نیکنالوجی اور مادیت پر قائم ہے۔ یہ اس کے لیے ناممکن ہو گیا ہے۔ اب وہ ان تک پہنچنا چاہتی ہی نہیں، اس لیے کہ وہ ہر ایسے سبب کے امکان سے انکار کر چکی ہے۔ دن اس لیے لکھتا ہے کہ سورج گردش کرتے ہوئے افق پر نمودار ہو جاتا ہے۔ بارش اس لیے ہوتی ہے کہ بادل آتے ہیں اور ان کو مناسب طبعی احوال قرائیم ہو جاتے ہیں۔ زلزلہ اس لیے آتا ہے کہ زمین کے دو تختی طبقات جس مقام پر ملتے ہیں، وہاں حرکت ہوتی ہے۔ اس سب کے پیچھے کوئی "ہم"، ہیں جو رلات میں سے دن کو نکالتے ہیں، یادلوں سے پانی گرتے ہیں، زمین سے کھیقی اگاتے ہیں، زمین کے دو طبقات کو حرکت دیتے ہیں، یہ بات نگاہ دیکھ نہیں سکتی، زبان اقرار بھی کرتی ہے تو ول یقین سے محروم ہوتا ہے۔ اس سے زیادہ مضمونکہ خیز، جاہل اسہ اور ناقابل یقین بات تو "آج" کے نزدیک ہو، ہی نہیں سکتی کہ کہا جائے کہ آتش

نشان اس لیے بھی پھٹتا ہے کہ لوگ بدکاری کرتے ہیں، زلزلہ اس لیے بھی آتا ہے کہ لوگ ناپ تول میں کمی کرتے ہیں، ذلت اور مسکن اس لیے بھی مسلط ہوتی ہے کہ لوگ اپنے عمد سے بے وفائی کرتے ہیں، بارشیں اس لیے بھی ہوتی ہیں اور پیداوار میں اضافہ اس لیے بھی ہوتا ہے کہ لوگ اپنی غلطیوں پر نادبم ہوتے ہیں اور ان کی اصلاح کرتے ہیں۔

مادی اسباب سے ماوراءالعالم میں۔۔۔ عالم غیب میں۔۔۔ جو اسباب کار فرمائیں، ان کو دریافت کرنے کے لیے نگاہ و عقل کافی نہیں۔ ان کی طرف راہنمائی وہی روشنی کر سکتی ہے جو عالم غیب سے آتی ہے۔ جس طرح مادی اسباب کی تلاش کے لیے وہی روشنی ضروری ہوتی ہے جو عقل و حواس اور مشاہدے سے حاصل ہوتی ہے۔ رسالت محمدی "ای روشنی کا سراج منیر ہے۔ اس سے زیادہ رنج دالم کی بات کیا ہو سکتی ہے کہ اس پاکستان میں 'جو بنا تھا اس رسالت کے اتباع میں' جس کا مقصد تھا تھا اس رسالت کے پیغام کو اجاگر کرنا، آج اسی پاکستان میں ملک کے بارے میں ساری بحث و گفتگو رسالت کی روشنی سے بے نیاز ہو کر ہو رہی ہے۔

یہ باتیں صاف اور واضح ہیں، بدیکی ہیں۔ ان کے بارے میں اتنی تفصیل اظہار مدعا کے لیے ضروری نہ تھی۔ لیکن یہ مدعا قارئین کے دلوں میں اتر جائے، یہ ہمارا مقصود تھا۔ اب اس یقین کی روشنی میں رسالت محمدی کے نور کی طرف ربوغ کیجیے تو بات عیاں ہے۔ لوگوں پر ذلت و مسکن مسلط ہوئی تو اس لیے کہ وہ "آیات الہی کا انکار (قول و عمل سے) کرنے لگے تھے"، اس لیے کہ وہ "نافرمانیوں پر اتر آئے تھے، اور ظلم و زیادتی پر قل گئے تھے"۔ لعنت کی گئی تو اس لیے کہ انہوں نے اللہ سے بے وفائی کی۔ ایک مطمئن و پر امن بستی کو بھوک (معاشی بدحالی) اور خوف کے لباس کا مزہ اس لیے چکھایا گیا کہ "وہ اللہ کے انعامات کی ناشکری کیا کرتی تھی"۔ یہ ربے عاد، ان کو سات دن رات کے طوفان (tornado) نے اس لیے تسلیم نہ کر دیا کہ یہ "اپنے رب کے پیغامات کا انکار کرتے تھے، رسولوں کی نافرمانی کرتے تھے، اور جو سرکش و جابر مخالف تھے ان کے پیچھے چلتے تھے"۔ کتنا بیان کیا جائے، قدم قدم پر یہی پیغام اور سبق ملتا ہے۔ کہیں بھی یہ نہیں کہا نیایا یہ سب کچھ اس لیے ہوا کہ لوگ لکھا پڑھنا نہیں جانتے تھے، سائنس اور نیکنہلوجی سے ناواقف تھے، غریب تھے، معاشی طور پر پس ماندہ تھے۔ لیکن محمد رسول اللہ صلی اللہ علیہ وسلم کے پیروکار، یہ سبق بھول کر، اپنے مسائل حل کرنے کے لیے انھی اندرھروں میں ٹالک ٹوپیاں مار رہے ہیں جو دنبا پر چھانے ہوئے ہیں۔ وہ لال بجهہکروں کی طرح انھی شخوں میں شفا اور نجات تلاش کر رہے ہیں جنہوں نے آج تک کسی کوششا نہیں بخشی۔ نہ آج بھیں بخشن رہتے ہیں۔ نتیجہ نکابوں کے سامنے ہے۔

اصل سبب، اس میں کوئی شک نہیں، جیسے (گذشتہ ماہ) نشان دہی کی گئی، ”وَاللَّهُ تَعَالَى سے بے وقاری اور اس عمد کی خلاف ورزی ہے جو تحریک پاکستان کے دوران خدا اور خلق کے ساتھ کیا گیا تھا، اس کا علاج اس کے سوا اور کیا ہو سکتا ہے کہ ہم اللہ سے اپنا عمد و فاکس - قرآن کے الفاظ میں، أَوْفُوا بِعَهْدِنَا مُّكْمَلٌ أَوْ فِي بِعْهْدِنَا مُّكْمَلٌ، تم مجھ سے اپنا عمد و فاکر و میں تم سے اپنا عند پورا کرو گا۔

لیکن ہم بات وقارے عمد کے وعظ و نصیحت پر ختم کرنا کافی نہیں سمجھتے۔ بے وقاری کی تھے میں کچھ اور امراض ہیں، جو اس بے وقاری کا باعث بنتے ہیں۔ ہم انہیں سامنے لانا ضروری سمجھتے ہیں، اس لیے کہ دراصل ان ہی کا علاج ضروری ہے۔ ہم قوت کے ان خزانوں کی نشاندہی بھی کرنا چاہتے ہیں جن سے نہ صرف یہ علاج ہو سکتا ہے، بلکہ جن کے بغیر قوم میں وقارے عمد کی استعداد پیدا نہیں ہو سکتی۔

بنیادی مرض کیا ہے؟ ہوائے نفس کی بندگی، دلوں اور زندگیوں میں ہوا و ہوس کی حکمرانی۔ انسانی زندگی میں سارے افساد، شرک اور بُرَبَّت پُرستی سے پیدا ہوتا ہے۔ ایک وہ بت ہوتے ہیں جو نظر آتے ہیں۔ ان کو خدا ہنانے پر آدمی پر مشرک ہونے کا فتویٰ لگ سکتا ہے۔ دوسرے وہ بت ہوتے ہیں، جو چھپ چھپ کر دلوں میں بینہ جاتے ہیں۔ ان کی پرستش پر مشرک کا فتویٰ نہیں لگ سکتا۔ لیکن ان کی پرستش اور ان سے محبت اسی طرح ثوٹ کر کی جاتی ہے، جس طرح اللہ سے کرنا چاہیے۔ جب اللہ کے سو اکوئی اور بھی معبد ہو، اور اس سے بڑھ کر کسی اور سے محبت ہو، جب ہی آدمی اللہ سے بے وقاری کرتے ہیں۔ ان بقول میں سب سے بڑا بت ہوائے نفس ہے۔ أَفَرَأَيْتَ مَنِ اتَّخَذَ إِلَهَهَهُوَا هُوَ، بِحَلَادِيَحُو تو اس شخص کو جس نے ہتا لیا اپنا حاکم و معبد اپنی خواہش نفس کو۔ (الفرقان ۴۵: ۲۳، الجاثیہ ۳۵: ۲۳)

نفس کی خواہشیں ہزار ہوتی ہیں۔ ہر خواہش لیکی کہ اس پر دم لٹکے، وہ محبوب و معبد بن جائے۔ ان سب کا نام دنیا ہے۔ ہوائے نفس کو اللہ ہنانے کے معنی بھی یہ ہیں کہ انسان دنیا کی ہر مطلوب شے کے بندے بن جاتے ہیں۔ سب سے بڑھ کر وہی مقصود بن جاتی ہے، اسی کی طلب ہوتی ہے، اسی کے لیے سعی و جمد ہوتی ہے۔ قرآن مجید شدت سے اور کثرت آسے دنیا پرستی سے روکتا ہے، دنیا کو برستنے سے نہیں۔ دنیا طلبی کو تمام گناہوں کا، ارادوں کی کمزوریوں کا، ایمان کے نتالعنص کا، گردار کی خامیوں کا سرچشمہ قرار دیتا ہے۔

علم صحیح کی بہتان کے باوجود اس کے بے اثر ہو جانے کی وجہ بھی دنیا پرستی ہے (الاعراف ۱۷: ۶۱)۔ عمل سے انحراف بھی ابیارِ حرمی کا نتیجہ ہے (النساء ۱۳۵: ۲) سارے فساد و قتل کی جڑ بھی اپنے حق سے بڑھ کر لیتا، دوسروں کا حق مارنے اور ناجائز طریقوں سے حاصل کرنے کی دھن ہے (آل عمران ۲۱۳: ۲، الشوریٰ ۳۲: ۳، الجاثیہ ۲۵: ۱)

دنیا کی پرستش ممکن نہیں جب تک آدمی اللہ سے ملاقات سے غافل نہ ہو، اس کے لیے تیاری

کی فکر سے فارغ نہ ہو جائے۔ اس لیے دنیا پرستی سے، اور ان اعمال سے جو دنیا پرستی کا نتیجہ ہیں، روکنے کے لیے قرآن ہر جگہ اللہ سے ملاقات کو دل پر نقش کرتا ہے۔ وَآمَانْ خَافَ مَقَامَ رَبِّهِ وَنَهَى النَّفْسَ عَنِ الْهَوَى فَإِنَّ الْجَنَّةَ هِيَ الْمَأْوَى، (النزعت ۹: ۳۰) ترجمہ: اور جس نے اپنے رب کے سامنے کھڑے ہونے کا خوف کیا تھا اور نفس کو بری خواہشات سے باز رکھا تھا، جنت اس کا ٹھکانا ہو گی۔ اس سے مختصر اور جامِ نسخہ اور کیا ہو سکتا ہے۔

برائی بھی، نیکی کی طرح، ایک درخت کی طرح ہوتی ہے۔ ایک بڑی برائی سے شاخ در شاخ بے شمار برائیوں کا ایک شجرہ بن جاتا ہے۔ ہوا و ہوس اور دنیا کی بندگی سے وہ دوسرے بڑے امراض پیدا ہوتے ہیں جو قوی زندگی میں زہر گھول رہے ہیں، اور اصلاح کی کسی تدبیر کو کامیاب نہیں ہونے دے رہے، اور کبھی نہ ہونے دیں گے جب تک جسم موجود باقی رہے گی۔

ہوائے نفس کی بندگی اور دنیا کی پرستش سے مال کی طلب اور ہوس پیدا ہوتی ہے۔ ہم اسے سینت سینت کر جمع کرتے ہیں۔ اسراف و تبذیر میں شیطان خرچ کر لیتا ہے، شادیوں اور مکانوں پر لاکھوں اڑ جاتے ہیں، نیکی کے لیے ایک دھیلا بھی ایسی مشکل سے نکلتا ہے جیسے جان نکل رہی ہے۔ دنیا پرستی ہی سے جاہ و مرتبت اور قوت و عزت کی ہوس پیدا ہوتی ہے۔ اس کے لیے ہم ہر جائز و ناجائز تدبیر اپنپار کرتے ہیں۔ طاقت کا فلط استعمال کرتے ہیں، آکڑ فون دکھاتے ہیں، انسانوں کی گردنوں پر پھر تھہ پاکی طرح سوار ہو جلتے ہیں۔ اپنا لئس، دل میں سب سے اعلیٰ مقام اسی کی وجہ سے حاصل کر لیتا ہے۔ دل بُنگ ہوتے ہوتے ایک تاریک سوراخ کے برابر رہ جاتا ہے۔ فتح نفس کی بیماری لاحق ہو جاتی ہے۔ خود غرضی چھا جاتی ہے۔ معاف کرنا ناممکن ہو جاتا ہے۔ غصہ آتا ہے تو پسیڑیا کا دورہ پڑتا ہے، خون بھانے سے بھی نہیں رکتے۔

آپ خود دیکھ لیں۔ قوم و ملک کی حالت کا جو نقطہ آپ کے سامنے ہے، اس میں کون سی خرابی ہے جس کی جزاں بیماریوں میں نہیں۔ حقیر مخصوص فوائد کے لیے اجتماعی و ملکی مفادات کو قربان کیا جا رہا ہے، دولت دونوں ہاتھوں سے لوٹی جا رہی ہے، مزاج مسخ ہو گئے ہیں، رشوت کے بغیر کاغذ اپنی جگہ سے نہیں چلتا، ہر شخص کسی نہ کسی نوع کی قانون ٹھکنی میں مشغول ہے۔ امیر، امیر تراور غریب، غریب تر ہوتے جا رہے ہیں، عدل و انصاف نایاب ہے، انسانی عزت پاؤں تلے پامال ہو رہی ہے۔۔۔ ان میں سے ہر خرابی ہوس پرستی اور دنیا پرستی کا نتیجہ ہے۔ اس لیے یہ توقع رکھنا کہ اس بیگانوی مرض کے علاج کے بغیر کسی بھی تدبیر سے مکمل شفا نصیب ہو جائے گی، ایک خام خیالی ہے۔

علاج اس کا وہی آبِ نشاط انگیز ہے ساتی۔ اگر کوئی بت خدا بن کر دل میں بینھے گیا ہے، کسی کی

محبت دل میں گھر کر گئی ہے تو ہزار نہ مت اور وعظ سے اس کو باہر نہیں نکالا جا سکتا۔ اس کا تو ایک ہی علاج ہے۔ جو خدا کے برحق ہے اسے دل میں وہی مقام حاصل ہو جائے جو اس کا حق ہے۔ اسی کی محبت، ہر محبت سے بڑھ کر، دل میں گھر کر لے۔ پھر ہر دوسری محبت سکڑ کر، اتر کر، اپنے سمجھ مقام پر آ جائے گی۔

غور کیجیے کہ رسول اللہ صلی اللہ علیہ وسلم نے کیسے اپنی قوم کی حالت بدل دی، اور اسے ساری دنیا کی حالت بدلتے کا ذریعہ بنایا۔ آپ نے اس مقصد کے لیے ان میں سے کوئی تدبیر بھی اختیار نہ کی جن کا آج بازار میں چلن ہے۔ آپ نے:

- ۱۔ دلوں کو اللہ اور اس کے رسول پر یقین و اعتقاد، ان کی وفاداری اور ان کے ساتھ محبت سے بھر دیا۔ ان کی زندگیوں کا مرکزوں محور اور ہدف و مقصد اللہ بن گیا۔ ان کی سمت اس کی طرف ہو گئی۔
- ۲۔ ان کو اللہ کے سامنے جواب دہ اور ذمہ دار، اس سے ملاقات کی تیاری کے لیے مضطرب و بے چین، اس کی آگ سے بچنے کے لیے فکر مند، اور اس کی جنت کے حصول کے حصول کے لیے لاپچی اور بے تاب ہنا دیا۔

۳۔ دنیا بھر کو، قیامت تک، اللہ کی طرف بلانے، اللہ سے جوڑنے، اور اللہ کا ہنانے کے لیے ان کو جدوجہد میں لگا دیا۔

بس یہ مختصر نسخہ تھا، جس سے ان کی اصلاح ہو گئی۔ پھر کے بت آئیں تو یہ، سینوں کے بت بھی پاش پاش ہو گئے۔ دنیا سے بڑی گھری دلچسپی رہتی۔ وہ دنیا سے بے نیاز ہو گئے۔ ساری دنیا ان کی آخرت کی خاطر ضروری اور اہم ہو گئی۔ اس کا ہر لمحہ اور ہر جہہ آخرت کو کمانے کے لیے بیش قیمت ذریعہ بن گیا۔

یہ نہ سمجھیں کہ یہ نسخہ "پہلے فرد کی اصلاح"، اس سے پہلے دل کی اصلاح اور اس کے بعد سب نہیں ہو جائے گا، کا نہ ہے۔ یہ، اجتماعی اصلاح کا نامہ ہے۔ ایک بھروسے ہوئے معاشرے میں، جماں دنیا پرستی اور ہوا و ہوس کی بندگی کا راجح ہو، افراد کا سدھرنا اور اپنے سدھار پر قائم رہنا، تقریباً ناممکن ہے۔ چنانچہ خود ہمارے دور میں جو کوششیں، اجتماعی اصلاح کو نظر انداز کر کے، افراد کی اصلاح کے لیے، ان کا ایمان مفبوط کرنے کے لیے ہو رہی ہیں، ان کے اثرات ہمارے سامنے ہیں۔ معاشرے اور نظام، افراد کے سدھرجانے سے، خود بخود نہیں سدھرجاتے۔ یہ تو ایک اجتماعی اصلاح کی صمیم ہے، اور جو افراد اس نامہ کو قبول کرتے جائیں، ان کو اسی صمیم سے مسلک کرنے کی صمیم ہے۔

بس یہی وہ "تعلیم" ہے جس سے جمالت، علم نافع میں تبدیل ہو جائے گی۔ یہی وہ "ترقی" ہے جس سے دلوں کا افلاس دولت مندی اور خوش حالی سے بدل جائے گا۔ یہی وہ "نظام" ہے جس